

Dispożittiv

Il-kunċett tal-“istabbiliment” li jidher fil-punt (a)(ii) tal-ewwel subparagrafu tal-Artikolu 1(1) tad-Direttiva tal-Kunsill 98/59/KE, tal-20 ta' Lulju 1998, dwar l-approssimazzjoni tal-liġijiet ta' l-Istati Membri dwar redundancies [tkeċċijiet] kollettivi, għandu jiġi interpretat bl-istess mod bhall-kunċett li jidher fil-punt (a)(i) ta' dan l-istess subparagrafu.

Il-punt (a)(ii) tal-ewwel subparagrafu tal-Artikolu 1(1) tad-Direttiva 98/59/KE għandu jiġi interpretat fis-sens li ma jipprekludix leġiżlazzjoni nazzjonali li ttiprovdi għall-obbligu ta' informazzjoni u ta' konsultazzjoni tal-haddiema f'każ ta' tkeċċija, matul il-perijodu ta' 90 ġurnata, ta' mill-inqas 20 haddiem fi stabbiliment partikolari ta' impriża, u mhux meta n-numru kumulattiv ta' tkeċċijiet fl-istabbilimenti kollha jew f'uħud mill-istabbilimenti ta' impriża matul l-istess perijodu jilhaq jew jeċċedi l-20 haddiem.

⁽¹⁾ ĠU C 151, 19.05.2014.

Sentenza tal-Qorti tal-Ġustizzja (It-Tmien Awla) tat-30 ta' April 2015 (talba għal deċiżjoni preliminari tal-Gyulai Közigazgatási és Munkaügyi Bíróság – l-Ungerija) – SMK kft vs Nemzeti Adó- és Vámhivatal Dél-alföldi Regionális Adó Főigazgatósága, Nemzeti Adó- és Vámhivatal

(Kawża C-97/14) ⁽¹⁾

(Rinviju għal deċiżjoni preliminari — Sistema komuni ta' taxxa fuq il-valur miżjud — Direttiva 2006/112/KE — Artikoli 52(ċ) u 55 — Determinazzjoni tal-post ta' provvista ta' servizzi — Riċevitur tal-provvista identifikat għall-finijiet tat-taxxa fuq il-valur miżjud f'diversi Stati Membri — Spedizzjoni jew trasport barra mill-Istat Membru li fih il-provvista tkun twettqet fiżikament)

(2015/C 213/13)

Lingwa tal-kawża: l-Ungeriz

Qorti tar-rinviju

Gyulai Közigazgatási és Munkaügyi Bíróság

Partijiet fil-kawża prinċipali

Rikorrenti: SMK kft

Konvenuta: Nemzeti Adó- és Vámhivatal Dél-alföldi Regionális Adó Főigazgatósága, Nemzeti Adó- és Vámhivatal

Dispożittiv

L-Artikolu 55 tad-Direttiva tal-Kunsill 2006/112/KE, tat-28 ta' Novembru 2006, dwar is-sistema komuni ta' taxxa fuq il-valur miżjud, fil-verżjoni tagħha fis-sehh sal-1 ta' Jannar 2010, għandu jiġi interpretat fis-sens li ma japplikax f'ċirkustanzi bħal dawk inkwistjoni fil-kawża prinċipali, fejn ir-riċevitur tal-provvista ta' servizzi kien identifikat għall-finijiet tat-taxxa fuq il-valur miżjud kemm fl-Istat Membru li fih il-provvisti twettqu fiżikament kif ukoll fi Stat Membru ieħor, u mbagħad biss f'dan l-Istat Membru l-ieħor, u fejn il-prodotti li jirrigwardaw dawn il-provvisti ntbagħtu jew ġew ittrasportati barra mill-Istat Membru fejn il-provvisti ta' servizzi jkunu twettqu fiżikament mhux wara dawn il-provvisti, iżda wara l-bejgħ sussegwenti ta' dawn il-prodotti.

⁽¹⁾ ĠU C 142, 12.05.2014.